


А.С. Пушкин

БЕЛКИНИН ПОВЕСТАЕРИ



А.С. Пушкин

БЕЛКИНИН
ПОВЕСТАЕРИ



Ашгабат „Магарыф“ — 1982

Пушкин А. С.

П85 Белкиниң повестлери: Хекаялар. — А.:

Магарыф, 1982.—с.:

25 к. 10.000 экз. 116 сах.

А. С. Пушкин диңе бир мешхур шахыр болман, эйсем бирнәче проза әсериниң хем авторыдыр. Ол өзүниң «Белкиниң повестлери» атлы әсеринде рус дворянларының, овнук чиновниклериниң дурмушы, ғылык-хәсиетлери барада сураткешлик билең сөхбет ачяр.

Оқыжылар көпчүлигиниң ислег-арзувлары гөз өңүнде тутулып, бу әсер икинжи гезек нешир әдилйәр.

Пушкин А. С. Повести Белкина. Рассказы.

Рус дилинден тержиме әден М. Сопыев.

МЕРХУМ ИВАН ПЕТРОВИЧ

БЕЛКИНИҢ ПОВЕСТЛЕРИ

Ханым Простакова.
Атамыз, бу яшажыклыгындан тарыхы говы гөрүп угра-
ды.

Скотинин.
Митрофан маңа чекипдир.

Бикемал.

НЕШИР ЭДИЖИДЕН

И. П. Белкиниң хәзир жемагатың дыкгаты-
на хөдүрленилйән повестлерини нешир этме-
тиң угруна чыкмагы өз үстүмизе алмак би-
лен, мерхум авторың яшайшының иң болма-
нында гысгача беяннамасыны шу повестлерини
яны билен нешир эдип, шонуң өзи билен-де
ватанымызың эдебиятыны говы гөрйәнлерини
адалатлы хөвесини кем-кәс канагатландыр-
макчы болдук. Биз шу максат билен Иван
Петрович Белкиниң иң якын гарындашы хем-
де мирасдүшери Марья Алексеевна Трафи-
лина йүз тутдук; эмма небсимиз агырса-да,
ол bize Иван Петрович Белкин хакында хич
бир маглумат берип билмеди, себәби Иван
Петрович Белкини ол хич танамаяр экени. Ол
bize бу барада башга бир ягшы адама, ягны
Иван Петровичниң бир махалкы достуна йүз
тутмагы маслахат берди. Биз онуң диенини

эдиң, ол адама язан хатымыза шу ашакдакы
ислендик жогабы алдык. Ол жогабы говы пи-
кирлерин ве йүрекдеш достлугын гыммат
бахалы ядыгәрлиги хөкмүнде, шонуң ялы-да
бүтинлей етерлик биографики маглумат хөк-
мүнде гөрүп, хич бир үйтгетмән ве дүшүнди-
ришсиз нешир эдйәрис.

КЕРЕМЛИ ХӨКҮМДАРЫМ

Сизиң шу айың 15-нде язан гадырлы хатыңы-
зы хут шу айың 23-нде алдым, сиз өзүңизиң ол
хатыңызда мениң бир махалкы йүрекдеш дос-
тум ве мүлки мениңки билен янашык гоңшыым
мерхум Иван Петрович Белкиниң хачан дог-
ландыгы ве хачан арадан чыкандыгы догру-
сында, гуллугы, өй ягдайлары хем-де кәри ве
гылыгы хакында долы хабар алмак ислейәнди-
гиңизи маңа билдирйәрсиниз. Керемли Хөкүм-
дарым, сизиң бу ислегиңизи улы хөвес билен
ерине етирйәрин, онуң гүррүңлеринден ве гө-
ренлеримден ядыма дүшүрүп биленлеримниң
хеммесини сизе язып иберйәрин.

Иван Петрович Белкин 1798-нҗи йылда
Горюхина обасында сап йүрекли ве асыллы
ата-энеден догулды. Онуң мерхум атасы се-
кунд-майор Пётр Иванович Белкиниң өзи
Трафилинлерин Пелагея Гавриловна диен
гызына өйленинди. Ол бай адам дәлди, йөне
орта гүрп адамды, хоҗалык ишлеринде өрән
пайхаслыды. Оларың оглы башлангыч били-
ми оба кешишинден алды. Ол өзүниң китап
окамага хөвесжәңдиги хем-де рус әдебияты
билен мешгул боляндыгы үчин шол адама

миннетдарды өйдйәрин. Ол 1815-нҗи йылда
(хайсы айың нәчесинедиги ядымда дәл) пыя-
да егерь полкуна гуллуга гирип, тә 1823-нҗи
йыла ченли шонда болды. Атасының ве энеси-
ниң эдил бир вагтда диен ялы арадан чыкма-
гы оны гуллуқдан чыкып, Горюхино обасын-
дакы өз мүлкүне гелмәге меҗбур этди.

Иван Петрович өз мүлкүни доландырмак-
лыга башлап, өзүниң хениз хич зат гөрмәнди-
ги ве юка йүреклидиги себәпли тиз вагтдан
хоҗалыгыны башына гойберди ве атасы
пакырың ёла гоян тертибини говшатды. Дай-
ханларының (өзлериниң дәбине гөрә) хала-
маян дүз ве зирек кәхудасыны айрып, оба-
сыны доландырмаклыгы өзүниң гүррүң эдиң
бермәге өкдедиги себәпли өзүни халадан
ачарчы кемпириңе табырды. Ол аңкав кем-
пир йигрими бәш манатлык кагыз пулы элли
манатлыкдан хич хачан тапавутландырып
билмезди; ол кемпир дайханларың хеммеси-
ниң энеси ялыды, дайханлар ондан биржик-
-де горкмаярдылар; оларың өзлериниң сай-
лан кәхудасы олар билен билеликде хилегәр-
лик эдиң, олары шейле бир аздырды, хатда
Иван Петрович барщинаны ятырып, өрән
чаклаңҗа оброк белледи, эмма бу ерде-де
дайханлар онуң говшаклыгындан пейдала-
нып, хайярлык эдиң, биринҗи йыл өзлериниң
еңиллик сорап алдылар, соңракы йылларда
оброгың үч эссесинден-де көпрәгини хоз,
брусника ве шолара меңзеш зат билен үздү-
лер; шоны-да долы үзмейәрдилер.

Иван Петровичиң мерхум атасы билен го-
вы гөршендигимизе гөрә, оңа-да маслахат
бермек мениң боржум дийип хасапладым,

онун хожалыгында озалкы тертиби дикел-
дишмәгә тайярдыгымы телим гезек айтдым.
Шонун үчин, гүнлерде бир гүн онуңка барып,
хожалык депдерлерини гетиртдим, алдавчы
кәхуданы чагыртдым ве Иван Петровичиң өз
янында шол ишлере гарамак билен мешгул
болдум. Яш хожайын илки башда үнс берип
ве ыхлас билен, мен нәме этсем шоны этди;
эмма соңкы ики йылың ичинде дайханларың
санының көпелендиги, өй гушларының ве мал-
ларың болса, хыянат эдилеп, азалдыланбы-
гы хасап кагызларындан мәлим боландан
соң, Иван Петрович шол биринҗи маглумат
билен канагатланды, шондан соң мениң айдя-
нымы диңлемеди, мен өзүмиң дерңевлерим
ве пугта сорагларым билен алдавчы кәхуданы
алҗырадып, бүтинлей сем болмага межбур
этдим, бир гөрсем Иван Петрович өз стулы-
ның үстүнде хор чекип отыр, мен шуны гаты
ёкуш гөрдүм. Шондан соң мен онуң хожалык
ишлерине гатышмагымы бес этдим ве онуң
ишлерини (өзүни-де) хака табишырдым.

Эмма велин мунуң өзи бизиң достлук ара-
гатнашыкларымызы бирҗик-де позмады;
чүнки онуң говшаклыгына ве бизиң яш двор-
янларымызың хеммесинде болян эрбет ге-
леңсизлигине йүрегим авап, Иван Петрови-
чи түйс йүрекден говы гөрйәрдим; шейле
юваш ве сап йүрекли йигиди говы гөрмезлик
асыл мүмкин хем дәлди. Иван Петрович хем
мениң яшымың улудыгына хормат гойярды,
мени түйс йүрекден говы гөрйәрди. Бизиң
эндиклеримиз-де, гылыгымыз-да бир-бирими-
зиңкиден көпленч үйтгешик болса-да, ол ме-
ниң йөнекей гүррүңими говы гөрерди, тә ара-

дан чыкянча мениң билен хер гүн душушар-
ды.

Иван Петрович өрән сайхаллы яшайрды,
хич бир затда өте гечмезди; мен хич хачан
онуң келлесиниң еңил вагтының үстүнден
бармандым (онуң бу бошы бизиң җелагай-
ларда өрән гең затды); аял-гызлар бара-
сында болса онуң йүреги өрән юкады, эмма
онуң утанҗаңлыгы түйс улы гызыңкы ялы-
ды¹.

Сизиң өз хатыңызда агзаян повестлериңиз-
ден башга-да, Иван Петровичден көп эляз-
малар галды, оларың бирнәчеси менде, бир-
нәчесини болса онуң ачарчысы хожалык ха-
җатларында пейдаланындыр. Меселем, Иван
Петровичиң язып гутармадык романының бир
бөлегини онуң ачарчысы өтен гыш өз отагы-
ның әпишгелерине елмешдирен экени. Ёкар-
да агзалан повестлер Иван Петровичиң би-
ринҗи язан эсеринде өйдйәрин.

Иван Петровичиң өзүниң айдышы ялы, ол
повестлериң көпүси догрыдыр, олары Иван
Петрович дүрли адамлардан эшидипдир².

¹ Мундан соң бир шорта сөз гетирилйәр, эмма биз
оны артыкмач гөрүп, бу ерде ерлешдирмейәрис; эмма
онуң Иван Петрович Белкиниң адына хич бир айып ге-
тирмейәндигини окыжа айдярыс.

² Хакыкатдан-да женап Белкиниң элязмасында хер
повестиң ёкарсында: мен муны пыланыдан эшитдим ди-
йип, авторың өзи өз эли билен языпдыр (гүррүң эдип
берен адамың чини я-да везипеси хем-де ады билең
фамилиясының баш харплары гөркезилдипдир). Олары
хөвесгең барлагчылар үчин гөчүрип алярыс: Станция
середижисини оңа титуляр маслахатчы А. Г. Н., Аты-
шы подполковник И. Л. П., Табытчыны приказчик
Б. В., Сыргыны ве дайхан гызыны К. И. Т. диен гыз
гүррүң эдип берипдир.

Эмма ол повестлерде агзаян адам атлары-
ның хеммесини диен ялы онуң өзи тослап
тапындыр, обаларың атлары болса бизиң тө-
верегимиздәки обаларың атларыдыр, шол
себәпли мениң обам хем повестлериң бир
еринде агзалар. Муны ол яманлык ниети би-
лен этмән, йөне, ойлап тапыжылык пикири-
ниң кемлик этмеги себәпли шейдиндир.

Иван Петрович 1828-нҗи йылың гүйзүнде
дүмевледи, ол кесели бетерледи, шондан хем
өлди; мозоль ве шоңа меңзеш дүйп тутан ке-
селлери беҗермәге өкде уезд хекимимиз
элинде барындан эм этсе-де хайры болмады.
Иван Петрович мениң элимде җан берди,
арадан чыканда отуз яшындады, өзүни-де Го-
рюхино обасының бутханасында, атасының
ве энесиниң губурының янында җайладык.

Иван Петрович орта бойлы, чалымтык гөз-
ли, меле сачлы, гөни бурунлы адамды; йүзи
ак, өзи агач этди.

Ынха, Керемли Хөкүмдарым, мениң мерхум
гоңшымың ве говы гөршен достумың яшайшы,
ишлери, гылыгы ве даш гөрнүши барасында
мениң ядыма дүшен затлар шулар. Йөне ве-
лин, мениң бу хатымы барды-гелди бир иш-
де пейдаланмакчы болайсаңыз, мениң ады-
мы тутмазлыгыңыз гаты хайыш эдйәрин:
себәби мен языжылары өрән хорматлаян бол-
сам-да, говы гөрйән болсам-да, индиден соң,
мениң ялы яшлардакы адам үчин бу кәре
гатышмак артыкмач ве геликсиз зат дийип
чаклаярын. Шунуң билен сөзүми тамамлап,
сизден көп хошал болуп галярын.

1830-нҗи йыл, 26-нҗи ноябрь.
Ненародово обасы.

Бизиң авторымызың хорматлы достуның
ислегини ерине етирмек өзүмизин боржумыз
дийип хасаплаярыс хем-де онуң bize иберен
хабарлары үчин оңа көп миннетдарлык бил-
дирийәрис, җемагат болса бу хабарларың түйс
йүрекден туряндыгының ве ак гөвүлидиги-
ниң гадырыны билер дийип чаклаярыс.

А. П.



АТЫШ

Атышдык биз.

Баратынский

Мен оны дуэль ыгтыяры
бонича атмага ант ичдим (хазир менин онд атыак ал-
тым бар).

Гоналгада гечирелен агшам.

Биз*** дием ержагазда болярдык. Гошун
офицеринин яшайшы малим зат. Эргирине
окувда, манежде болуняр; полк командири-
ниникиде я-да жөхит мейханасында нахар эди-
нильяр; агшамларына пунш ве карт.***-де
гезеленже барар ялы екеже-де ачык гапы,
екеже-де гелинлик ёкды; биз хемише өз бири-
-биримизиникиде йыгнанышып, өз мундирле-
римизден башга хич зат гөрмейярдик.

Бизин аразызда дие бир адам харбы гул-
лукда дэлди. Ол отуз баш яшлар чемесинде-

ди ве шонун үчин биз оны гарры хасаллар-
дык. Онун көпи гөрөндиги себепли, ол көп ба-
батда бизден артыкмачды; мунун хем үссеси-
не онун хемише йүзүнин агырлыгы, гайдуз-
сызлыгы ве дузлы дили бизин яш акыллары-
мыза гүйчли тәсир эдйәрди. Онун кысматы-
на дүшүнөр ялы дэлди; онун өзи гөрөймөгө
рус ялыды, эмма ады дашлары юртлы ада-
мын адыды. Ол бир махал гусарь полкунда
гулдук эдишдир, өзи-де зор адам болушдыр,
оны ол гуллуугындан айрылмага ве гарып шә-
хержиге гөчүп гелмөгө нәмәнини межбур эден-
дигини хич ким билмейярди; ол бу ерде хем
гарып, хем көп билдerek харчы яшларды;
хемише пияда гезйәрди, эгиннде көне гара
сюртук боларды, эмма бизин полкумызны
хемме офицерлери үчин нахар тайыналарды.
Догры, онун нахары гуллуугындан айрылап
солдатын биширйән ики я үч дүрли нахарын-
дан ыбаратды, эмма шампан шерабынын ичи-
лэйшинин хетди-хасабы ёкды. Онун дөвле-
тинин гирдежисини билйән адам ёкды ве му-
ны ондан хич ким сорап билмезди. Онда бир
топар китап боларды. Оларын көпүси уруш
хакындакы китаплар ве романларды. Ол өзү-
нин шол китапларыны ожажак диене хөлес
билен берерди ве берен китабыны хич хачан
ызына сорамазды; эмма велин онун өзи-де
илден алап китабыны хич вагт гайтарын бер-
мезди. Онун эсасы иши сапанча атмага өкле-
лемекди. Онун отагынын диварларынын гул-
ле дегмедик ери ёкды, эдил ары өйжүги ялы
элемедешикди. Көп дүрли бир топар сапан-
ча онун гарып күлбесинин ялыз безегиди.
Онун мергенлиги хич дийип-айлар ялы дэлди.

эгер ол бир адамын папагынын үстинде ар-
мыт гоюп атмакчы болса, бизиң полкумызда
оңа келлесини тутуп бермекден горкан адам
тапылмазды. Бизиң арамызда көпленч баша-
-баш сөвешлер хакында гүррүң боларды;
Сильвио (оңа шейле ат берейин) хич вагтда
бу гүррүңлере гошулмазды. Сен, хий, атыш-
дыңмы? диен совала ол: атышдым дийип со-
вук жогап берерди, эмма долы гүррүң эдип
бермезди, асыл бейле соваллары онуң хала-
маяндыгы гөрнүп дурярды. Биз онуң бу
айылганч мергенлигинден бир багты гара гур-
бан боландыр, шонуң үчин Сильвио өз янын-
дан мүйнли болуп йөрендир дийип чак эд-
йәрдик. Эмма онда горкаклык болуп билер
дийип шүбхеленмек бизиң келләмизе-де гел-
мейәрди. Кәбир адамларың дашкы гөрнүши-
ниң өзи онуң ялы шүбхә ер гоймаяр. Эмма
атанлыкда бир вака болуп, бизиң хеммәмизи
хайран галдырды.

Гүнлерде бир гүн он саны офицер болуп
Сильвионыңкыда нахар эдинип отырдык. Хе-
мишеки ичишимиз ялы өрән көп ичдик; на-
хардан соң биз карт пайлатжак болуп, өй
эсиниң дашына гечдик. Ол пайламажак бо-
луп, узак вагтлап гарт-гайышды, чүнки ол
хич вагт карт ойнамаяр диен ялыды; ахыр со-
ны, болмажагына гөзи етип, карт гетиртди-де,
столуң үстүне элли саны червонс гоюп, карт
пайламага башлады. Биз хем столуң башына
эгрилишип, ойна башладык. Сильвионың оюн
башында дүйбүнден геплемезлик адаты бар-
ды, хич вагт жедел этмезди, хич бир зат дү-
шүндиржек хем болмазды. Эгер оюнчылар-
дан бири ялңышып, ортадан алмалы пулун-

дан аз алайса, Сильвио дессине онуң галан
хакыны берерди, эгер-де орта артыкмач пул
гояйса, онуң артыкмач гояныны айратын
язып гоярды. Биз онуң бу хәсиетине белет-
дик, шол себәпли оңа биз өз билдигиче хо-
жайынлык этмәге ганалга бермездик; эмма
бизиң арамызда бизиң полкумыза янырак
гәчирилен бир офицер барды. Ине шол офи-
цер бу ерде ойнап отырка алжырап, орта ар-
тыкмач пул гойды. Сильвио хек алып, өз
адаты боюнча, хасабы денледди. Офицер ол
ялңышандыр өйдүп, дүшүндирмәге башлады.
Сильвио сесини чыкарман, карт пайламагы-
ны довам этдирди. Офицер сабырдан гачып,
чогганы алды-да, өзүниң бидерек дийип ха-
саплан язгысыны позды. Сильвио хек алды-
да, ямашган язды. Шерап ичип, ойна гызы-
гып келлеси гөчен офицер, ёлдашларының гү-
лүшмеклерине гахары гелип өзүниң намы-
сына дегилди дийип хасаплады ве столуң үс-
түде дуран мис шемданы алды-да, Силь-
виодан салды, Сильвио болса зордан бир гап-
дала совулмага етишди. Биз аңк-таңк болдук.
Сильвио гахарына йүзүни ак там эдип ве
янып дуран гөзлерини алардып: «Хорматлы
женап, угурбир чыкың өйден, бу иш мениң өз
өйүмде болды, шоңа шүкүр эдиң» дийди.

Биз бу ваканың соңуның ула гитжекдигине
шүбхеленмейәрдик, тәзе ёлдашымызы эййәм
өлен адам дийип хасапладык. Офицер өзүниң
бу этмиши үчин банк эсиниң иследигиче жо-
гап бермәге тайындыгыны айдып, чыкып гит-
ди. Оюн ене бирнәче минут довам этдирилди;
эмма өй эсиниң оюндан эли совандыгыны
дуюп, еке-екеден туруп, чыкып гитдик ве гай-

дып баряркак, полкумызда бир везипәниң тиз вагтдан бошажакдыгы догрусунда гүр-рүң эдиң, өйли-өйүмизе дагадык.

Шол гүнүң эртири биз манеже баранымыз-да гөргүли поручик хениз дирумикә дийип бири-биримизден сорашярдык; шол бада ол поручигиң өзи гелди; биз онуң өзүне-де шонун ялы совал бердик. Ол поручик болса, Сильвиодан хич бир хабарының ёкдугыны айтды. Биз муңа гаты геңиргендик. Биз Сильвионыңка гитдик, барсак, Сильвио еке хал карты дервезә елмәп, оны нышана эдинип, оңа гүллелери ызлы-ызына шапладып дуран экени. Ол дүйнки вака хакында бир агыз хем сөз айтман бизи хемишекиси ялы кабул этди. Үч гүн гечди, поручик хениз хем дириди. Биз геңиргенип: бе, Сильвио атышмазмыка? дийип, бири-биримизден сорашярдык. Сильвио атышмады. Ол йүзлейже өтүнч соралмагын-дан канагатланып ярашды.

Бу ягдай яшларың пикиринде илки бада оңа бичак улы зыян етирди. Батырлыгың ет-мезлигини яшлар хейме затдан эрбет гө-р-йәрлер, олар батырлык адамларың гадыр-гымматының иң ёкары дережеси дийип ха-саплаярлар, батыр адамың бейлеки хер дүр-ли кемчиликлерини багышлаярлар. Эмма бу вака кем-кемден ятдан чыкып, Сильвио ене өңкүси ялы тәсирли болды.

Оңа голай дурмага инди дине мениң йүре-гим этмейәрди. Мен өзүмиң тебигатыма гөрә бичак хыялкешдигим себәпли, бу дүшнүксиз яшайышлы адамы, бир гизлин сырлы хека-ятың гахрыманы болуп гөрнен бу адамы мениң говы гөрәйшим озал хеммәниңкиден артык-

ды. Ол-да мени говы гөрйәрди; иң бәркисин-ден, мениң билен ики чәк отуранда өзүниң хе-мишеки эрбет дузлы сөзлерини айтмазды ве хер дүрли затлар хакында ачык гөвүнли ве бичак якымлы гүррүң эдерди. Эмма онуң на-мысына чирк етирилди ве ол чиркиң ювулып арылмандыгына онуң өзи гүнәкәр диен пи-кир шол болмасы иш болан агшамдан бәри мөңден эл чекмейәрди ве онуң билен озалкы бошум ялы болмага пәсгел берйәрди; мен онуң йүзүне серетмәге утанярдым. Сильвио өрн акыллы ве тежрибели адамды, мениң бу пиирими дуйярды ве мунуң себәбине дүшүн-йәрди. Бу болша ол гынаның ялыды; онуң бу бадада мениң билен гүррүңлешжек боланды-гы иң бәркисинден ики гезек дагы дуйдым; эмла мен бейле гүррүңлерден гачардым, шон-да соң Сильвио ол пикирини гойболсун этди. Шондан бәри мен онуң билен дине ёлдашла-рым билен билеликте душущярдым, ол ики-миң озалкы ачык гүррүңлеримиз-де кесил-ди.

Обаларың я-да кичижик шәхержиклерин илатларында хемише болуп дуран дуйгула-рың көпүси догрусунда пайтагтың башы га-рышык илатының дүшүнжеси болмаяр, ме-селем, почта гүнүне гарашылышы догрусун-да дүшүнжеси болмаяр: сишенбе ве анна гүн-лери бизиң полкумызың канцеляриясы офи-церлерден долы болярды; ким пула, ким ха-та, ким газете гарашярды, алнан хатлар шол ериң өзүнде ачылярды, тәзе хабарлар айдыл-ярды ве канцеляриямызың ичи өрән хезил болярды. Сильвио гелйән хатлар хем бизиң полкумызың адресине гелйәрди, шол себәпли

Сильвио хем ол гүнлер шу ере гелйәрди. Бир гезек оңа бир букжа бердилер велин, оны ол улы сабырсызлык билен ачды. Онуң гөзлери янып, хатың йүзүнде гезип уграды. Офицерлерин хер бири өз хатына гүмрады, олар хич бир зат дуймадылар. Сильвио олара йүзленип: «Женаплар, ягдайлар мениң бу ердең деррев гитмегими талап эдйәр; шу гиже у-раярын; мениңкиде иң соңкы гезек нахар эдинмәге иринмерсиңиз дийип тама эдйәри» дийди. Шонуң ызы билен маңа йүзленип: «Мен сизе-де гарашарын, хөкман гелиң» дийди. Шу сөзлери айдып, ол алңасаклык билен чыкып гитди: биз болсак Сильвио-ныңкыда тапышмашак эдиң, угурлы-угрумы-за гитдик.

Мен Сильвионыңка белленилен вагтда бардым, онуңкыда бүтин полкумыз диен ялы бар экени. Онуң бар гошы ёла тайярланылып гойлупдыр: гүлле билен элеме-дешик эдилен дивардан башга зат галдырылмандыр; столуң башына гечдик, өй эеси өрән шатды ве басим онуң шатлыгы хеммәмизин шатлыгымыза өврүлди; чүйшелер минутма-минут паркыла-дып ачыларды, стаканлар дынгысыз шыггыла-дап, көпүржекләп дурярды, биз болсак ёлгчының ёлуның оң болмагыны, ишиниң ровач болмагыны ислейәндигимизи йүрекден сызды-рып айдярдик. Стол башындан гичден соң турдук. Гайтмакчы болуп, гейнип дуркак Сильвио мыхманларының хеммеси билен хош-лашды ве мени эдил гапыдан чыкжак болан минутымда элимден тутуп саклады. Ол юваш-лык билен: «маңа сизин билен геплешик ге-рек» дийди. Мен галдым.

Мыхманлар гайтдылар; биз икичәк болуп галдык, гаршыма-гаршы отуруп, сесимизи чыкарман, шыбыгымызы отладык. Сильвио гамгынды; хәлки гөчгүн шадыянлыгындан нам-нышан ёкды. Ганы гачан тукат йүзи, янып дуран гөзлери ве агзындан чыкян гойы түссе оны өрән элхенч гөркезйәрди. Бирнәче минутдан соң Сильвио дым-дырслыгы позуп, гүррүңе башлады.

«Бизин мундан соң гөрүшмезлигимиз мүмкин; айра дүшмегимизден өңүрти мен сизин билен дүшүнишмек ислейәрин. Мениң хер бир диен-айданың пикирине кән бир гулак асмаяндыгымы сиз дуянсыңыз; эмма мен сизи говы гөрйәрин, шол себәпли мен хакда сизде нәдогры пикирин галмагы маңа ёкуш дегйәр» дийип, ол маңа айтды.

Ол сөзүни кесди-де, өзүниң теммәкиси янып түкенен шыбыгыны долдурмага башлады; мен йүзүми ашак салып, сесими чыкарман отырын.

«Ол самсык пьян Р***-ин мени канагатландырмагыны талап этмәндигим сизе гең болуп гөрнендир» — дийип, ол сөзүни довам этди. — «Мениң хайсы яраг билен урушмалыдыгыны сайлап алмага ыгтыярымың бардыгына гөрә, онуң жаны мениң элимдеди, мениң жаныма болса хич бир ховп ёк диен ялыды, сиз мунуң билен разылашарсыңыз; шоңа гөрә мен өзүмн гечиримлилигим себәпли оңа дегмедим дийип хем билердим, эмма ялан сөзлемек ислемайәрин. Эгер-де өз жаныма хич бир ховп салман, Р***-и жезаландырып билйән болсадым, мен онуң гүнәсини хергиз гечмездим».

Мен ген галып, Сильвионың йүзүнө серетдим. Онуң бу сөзлерине мен нәхили дүшүн-жегим билмедим. Сильвио сөзүни довам этдирди:

«Мен догрымдан гелйәрин: мениң өзүм илүме дучар этмәге ыгтыярым ёк. Мен мундан алты йыл озал бир шарпык ийдим, ине мениң шол душманым хениз дири».

Мениң хөвөсҗөңлигим гаты гүйҗеди. «Сиз онуң билен атышмадыңызмы? Белки, ягдайлар гөрә хер бириңиз бир яңа дүшенсиңиз-дә?» дийип сорадым.

«Мен онуң билен атышдым, бизиң баша-баш сөвешимизиң ядыгәрлигини ынха гөркезейин» дийди-де Сильвио еринден туруп, бир картонның ичинден жыгалы алтын готазлы гызыл телпек чыкарды (оңа французлар *donnet de poche*¹ дийип ат берйәрлер); оны гейди; маңлайының эдил бир вершок ёкары янындан гүлле дегип гечипдир.

Сильвио ене сөзүни довам этдирип уграды: «Мениң*** гусарь полкунда гуллуқ эдендигими сиз билйәрсиңиз. Мениң гылыгым-да сизе мәлим: мен өзгелерден артык болмага энник эден адам, эмма бу дуйгы яшлыгымда хас хем гүйчлүди. Бизиң заманымызда дек гезмезлик ёң болупды: гошунымызда мен дек гезмейәнлерин биринҗисидим. Биз пьянчылык этмекде бири-биримизден галмажак болардык: мен ичишмекде Денис Давыдовың тартыптан шөхратлы Бурцовындан-да өкде чыктым. Дуэль диениң бизиң полкумызда хәлишинди боларды: мен дуэллериң хеммесинде

¹ Полицей телпеги (французча.)

я-ха сынчы болардым я-да урушяңларың бири болардым. Ёлдашларым мени сылардылар, ики этмән чалшырылып дуруляң полк командирлери болса маңа хөкман болмалы мусаллат дийип середердилер.

Мен өзүмниң шөхратыма аркайын (я-да ынжалыксыз) кейп эдип йөркәм, аңрысы бай ве танымал бир яш йигит (адыны тутмайын) бизиң полкумыза гелип ерлешди. Өмрүмде онуң ялы багтлы адам гөрмәндим! Ол жахыл, акыллы, гөрмегей, бичак шадыяң, өрән батыр, танымал йигитди, пулуның хасабы болмазды ве хич вагт түкенмезди, ине шолары гөз өңүне гетирип гөрүң, — шонда онуң бизиң арамизда ненеңси тәсирли боландыгына дүшүнерсиңиз.

Биринҗилик мениң элимден гидип барарды. Мениң шөхратыма хөвөс эдип, ол мениң билен дост болжак болуп уграды, эмма мен оңа кән бир йүз бермедим, шондан соң ол хич бир гынанман, менден совашды. Мен оны өңкүден-де эрбет гөрүп уградым. Полкумызда ве аяллар арасында онуң үстүнликлерини гөрүп, нәтҗегими билмейәрдим. Мен ырсарамага башладым; мениң оңа какдырып айдяң дузлы сөзлериме ол мениң келләме гелмейән ве мениңкиден хас йити сөзлер билен гайтаргы берйәрди, онуң гайтаргылары мениңкиден бичак гызыклы боларды: ол оюн эдйәрди, мениң болса гахарым гелйәрди. Шейдишип йөркәк, гүнлерде бир гүн бир поляк помещигиң тоюнда әхди гелинлериң ве ылайта-да мениң билен гатнашыклы хожайын аялың гөзүниң шондадыгыны гөрүп, дуруп билмән, мен онуң гулагына чавуш чакып, бир эрбет сөз айт-

дым. Онуң бирден гахары гелип, маңа бир шарпык чалды. Икимиз-де гылыжымыза япышдык; гелинлериң зэхреси ярылды; бизи араладылар, шондан соң биз эдил шол гижэниң өзүнде урушмага чыкдык..

Даң саз берип уграпды. Мен өзүмнүң үч саны секундантым билен билеликте беллешилен ердедим. Мен душманым бичак улы сабырсызлык билен гарашардым. Гүн догуп, эййәм хова гызып уграды. Мениң оңа узакдан гөзүм дүшди. Ол гылыжының үстүнден мундир гейип, яны бир секундантлы пыяда гелйәрди. Биз онуң гаршысына уградык. Ол якын гелди, онуң папагы элиндеди, өзи-де папагыны үлжеден долдурупдыр. Секундантларымыз бие он ики эдим өлчөп бердилер. Мен биринжи атмалыдым: эмма мендәки гахар ховсала-сы бичак гүйчлүди, шол себәпли мениң догры атжакдыгыма ынамым ёкды, шоңа гөрө өзүмнү дүрсемек максады билен нобаты оңа бердим; душманым разы болмады. Биже атышмалы болдык: онуң бижеси чыкды, онуң багты даш дешйәрди. Ол ченәп атды, мениң телпегимден урды. Гезек маңа гелди. Ахырда онуң жаны мениң элиме дүшди; мен онуң йүзүнде иң болманда сәхелче ынжалыксызлык гөржек болуп, онуң йүзүнө ачгөзлүлик билен серетдим. Ол мениң сапанчамың гаршысында папагындан бишен үлжелери сайлап агзына оклап, оларың шәниклерини маңа тарап үфлөп дур, онуң үфлөп гойберйән шәниклери маңа етйәрди. Онуң первайсызлыгына мениң ичим янды. Мен өз ичимден: мунуң жанына биржик-де хайпы гелмейән вагтында жаныны алмакдан не пейда? — дийип пикирлен-

дим. Менде бир эрбет пикир пейда болды. Сапанчамы ашак ятырдым.

Мен оңа: «Гөрйәрин велин, сизин хәзир өлмәге элиңиз дегмейәр, сиз нахар эдинйәрсиниз; мениң сизе шу махал азар бересим гелмейәр»... — дийдим. Онда ол гаршы чыкып: «Сизин маңа хич азарыңыз дегенок, ишиниз билен болуң-да атыберин, ондан бейлесини хем өзүңиз билиң: сизин маңа атмак алгыңыз бар; гөвнүңизин тутан вагты мен тапыларын» дийди. Мен секундантларыма йүзленип, өзүмнү бу гүн атасым гелмейәндигини айтдым, шонун билен-де бизин баша-баш сөвешимиз ол гүн гутарды.

Мен гошун гуллугындан айрылып, шу шәхержиге гелдим. Шондан бәри ар алмак пикири екеже гүн хем ядымдан чыканок. Ынханди мениң гөвнүмнүң ислән пиллеси гелди...

Сильвио өзүниң эртирки алан хатыны жүбүсинден чыкарып, маңа окамага берди. Кимдир бир (онуң ишлерини ыннан адамы болмага чемели) оңа Москвадан: *шол адам тиз вагтдан бир яш ве гөзел гыза өйленйәр* — дийип языпдыр.

Сильвио маңа йүзленип:

— «*Шол адам дийилйәнин кимдигини аңансыңыз. Москва уграярын. Гөрели бакалы, өлүме бир махал үлже башында гарайшыялы, шу махал өйленжек болуп йөркә-де би-первай гарармыка!*» дийди.

Шу сөзлери айдып, Сильвио еринден турды-да, папагыны ерин йүзүнө булап урды ве капасда сакланын гаплаң ялы болуп, ики бака йөрәмәге башлады; мен гымылдаман, онуң

гүррүңини динлөп отырын. Менде ген, бири-
-бирине гаршы дуйгулар пейда болды.

Онуң хызматчысы гелип гирди-де: атлар
тайын дийип айтды. Сильвио мениң элими
берк гысып, мениң билен хошлашды; биз ог-
шашдык. Ол арабажыга мүнди, арабажыгың
үстүнде ики саны чемодан барды, оларың би-
ринде онуң сапанчалары, бейлекисинде онуң
гошлары барды. Ене-де бир гезек хошлашдык,
шондан соң атлары сүрдүлөр.

II

Арадан бирнәче йыл гечди, өй ягдайларым
мени Н** уездиниң гарыпжа бир обасына
гөчмәге межбур этди. Шу ерде хожалыгым
билен мешгул болуп йөркәм өзүмнүң озалкы
шагалаңлы ве бигам яшайшымы гөвнүм күй-
сәп, өз янымдан дынгысыз улудан демими
алып йөрйәрдим. Ылайта-да яз ве гыш аг-
шамларыны бүтинлей екеликде гечирмәге эн-
дик этмек маңа хемме затдан кын дүшди. Кә-
худа билен гүррүңлөшип, ишлеринүң үстүнә ги-
дип я-да тәзе жайлара айланып, гараз эйдип-
-бейдип, гүни өйләнледердим; эмма ничикми
гаранкы дүшүп уграндан нирә гидип, нәме эт-
жегими билмездим. Шкафларың ашагындан
ве кладовойдан тапан санлыжа китапларымы
окап-окап ят тутуп гитдим. Ачарчым Кири-
ловна өзүниң билйән эртекилериниң барысы-
ны маңа телим гезек айдып берди; аялларың
айдымлары болса мениң йүрегими гысдыяр-
ды. Ажы чакыр ичип уградым, ол-да мениң
келләми агырды; онуң хем үссесине
гайгыдан яңа лүт пьянкеш болармыкам ди-

йип хем горкы эдйәрдим, себәби шонун ялы
боланларың бизиң уездимизде өрән көпдүги-
ни гөрдүм. Нки-үч саны лүт пьянкешден баш-
га якын гоңшым ёкды, буларың болса бар гүр-
рүңи көпленч вагтда хынчгырып, ичлерини
чекип отурмак болярды. Оларың янына бара-
нымдан еке отураным хас говуды.

Мениңкиден дөрт вёрст узаклыкда графиня
Б***-ның бай мүлки барды; эмма ол мүлкде
графиняның дине доландырыжысы яшаярды,
графиня болса өзүниң әре чыкан йылы дине
екеже гезек гелип, екеже ай болуп гидипдир.
Эмма мениң хич ере чыкман яшамагымың
икинжи язында графиня өз адамсы билен би-
леликде өз обасына гелип, томсы шол ерде
гөчиржекмиш диен хабар яйрады. Олар июнь
айының башларында хакыкатдан-да гелди-
лер.

Бай гоңшының гелмеги оба адамлары үчин
мөхүм дөвүр боляр. Помещиклер ве оларың
хызматкәрлери ол хакда ики ай дагы өнүн-
ден ве үч йыл дагы сонундан гүррүң эдйәр-
лер. Мен өзүм барада айтсам, яш ве гөзел
гоңшы аялың гелжекдиги догрусындакы ха-
барың маңа гүйчли тәсир эдендигини боюн
алырын; оны хачан гөреркәм дийип ичими
ит йыртярды, шона гөрә-де, олар геленден
сонкы биринжи екшенбе гүни өйләнден соң,
мен якын гоңшы ве ыхласлы хызматчы хөк-
мүнде ол женаплар билен таншайын ди-
йип,*** обасына уградым.

Оларың хызматчысы мени графын кабине-
тине элтди, өзи болса мен хакда хабар бер-
мәге гитди. Гиң кабинет хер дүрли гөзел-гө-
зел затлар билен безелипдир; диварларың

өңүндө ичи китаплы шкафлар барды, шкаф-
ларың хер бириниң үстүндө бүрүнчден яса-
лан бюст барды: мермер пухарының ёкарсын-
да уллакан айна барды. Пола гөк мавут че-
килипдир, халы бары язылыпдыр. Өзүмиң
гарып күлбәмде безег дийлен зат ятдан-да-
гыдан чыкып гидипди, өзгәниң байлыгыны-да
көпден бәри гөрмәндим, шоңа гөрә мен була-
ры гөрүп, агзымы ачдым ве чет ерден гелен
арзачының министре гарашышы ялы, бир хи-
ли сүңнүми галпылдадып, графа гарашдым.
Гапы ачылып, отуз ики яшлар төверегинде
бир гөрмегей эркек адам гелип гирди. Йүзи
гүлүп дуран граф гадырданлык билен мениң
яныма гелди; мен өзүми догумлырак тут-
жак болмак билен билеликте кимдигими айт-
мага башлажак болдум, эмма ол менден
өңүртди. Биз отурдык. Онуң эркин ве мәхир-
ли гүррүңи мениң ябанылашан утанжаңлыгы-
мы көшешдирди; өзүми дүрсәп угран бадыма
бирден графиня гелип гирди, мундан соң ме-
ниң утанжаңлыгым өңкүден-де гүйжеди. Гра-
финя хакыкатдан-да гөзел экени. Граф мени
танышдырды; мен утанмаян ялы болуп гө-
рүнжек болуп жан этдим, эмма утанмаян ки-
ши болан болмага жан этдигимче, бетер уг-
рым гачды. Олар маңа өзүми дүрсемәге ве
тәзе танышлык билен өвренишмәге пурсат
бермек үчин, маңа йөне бир говы гоңшы хөк-
мүндө гарап ве кән бир үнс бермән, өз бири-
бири билен гүррүңлешмәге башладылар.
Мен болсам китаплара ве суратлара середип,
гезмелемәге башладым. Мен суратдан кән
бир башы чыкян адам дэл, йөне велин сурат-
ларың бири мениң үнсүми өзүне чекди. Ол су-

рат Швейцариядан бир гөрнүши шекилен-
дирйәрди: эмма мени хайран галдыран зат
онуң чекилиши дэлди, мен ол суратың түпөң-
ленип, ики саны гүлләниң бири-бириниң үс-
түндө дегендигине хайран галдым. Мен гра-
фа йүзленип: «Ынха бир говы атыш» дийдим,
ол: «Хава, өрән говы атыш» дийип жогап
берди-де, сөзүни довам этдирип: «Сиз ненен
атярсыңыз? дийип сорады. Мен ахыр соңы
өзүме якын зат хакында гүррүң ачыландыгы-
на бегенип: «Ганымат атырын. Отуз әдимден
картың йүзүндө сыпдырмарын, йөне велин,
элбетде, өзүмиң белет сапанчаларым болма-
лы» дийип жогап бердим. Графиня улы хө-
вес билен: «Догрыдан-да?» дийди-де, графа
йүзленип: «Сен нәдерсин, эзизим, отуз әдим-
ден карты уруп билермиң?» дийди. Граф:
«Бизем бир сынанып гөрерисдә; бир махал
менем ярамаз айтмаярдым; эмма элиме са-
панча алманыма ынха дөрт йыл болды» дий-
ди. Онда мен шей дийдим: «Бу-у, алы женап,
бейле болса сиз карты йигрими әдимден хем
уруп билмерсиңиз: сапанча өзүниң элден дү-
шүрилмезлигини талап эдйәр. Мен муны өз
тежрибәмден билйәрин. Мен өз полкумызда
говы мергенлериң бири хасапланярдым. Бир
гезек бүтин бир айлап элиме сапанча алма-
дым: сапанчамы бежермәге берипдим. Би-
лер болсаңыз, алы женап, сонундан биринжи
гезек атмага башланымда йигрими бәш әдим-
ден бир чүйшеден ызлы-ызына дөрт гезек со-
ва гечирдим. Бизде бир дили дузлы, вәши
ротмистр барды, ол-да бейле янымда дурды;
ол муны гөрүп: гөй йәрин велин, гардашым,
чүйшә сениң элиң галмаян болмага чемели —

дйди. Ёк, алы женап, хер гүн элини ырам этдирип дурмак гереке, ёгсам элиң чыкайяр. Мениң гөрөн иң говы мергеним хер гүн өйлән нахарындан өнүрти иң болманында үч гезек дагы атарды. Нахар эдинжек боланда бир рюмка арагы ядындан чыкармышы ялы, ол шоны-да ядындан чыкармазды». Мениң гүр-рүңе келләм гызып башланына граф билен графиня бегендилер. Граф менден: «Ол ненеңси атырды?» дийип сорады. «Ол өрән зор атырды, алы женап. Диварың йүзүне сиңегин гонаяныны гөрәйсе бесди. Сиз гүлйәрсинизми, графиня? Мен чынымы айдярын. Сиңеги гөрәйсе: Кузька, сапанчаны гетир! — дийип гыгырды. Кузька оңа долдурылгы сапанча гетирип берйәрди. Ол гүрпүлдедип гойберйәр велин, гөрсен эййәм сиңеги дивара чүйлән-дир!» Граф: «Гең галаймалы! Онуң ады нә-меди?» дйди. «Оңа Сильвио диййәрдилер, алы женап; ол икимиз достдук; биз оны пол-руп: «Сильвио! Сиз Сильвионы танаярмыды-ңыз?» дийип гыгырды. «Ненең танамайын, алы женап; ол икимиз достдук; биз оны пол-кумызда өз доганымыз ялы ёлдаш хасапла-ярдык; эмма ынха бәш йылдан бәри ондан хич бир хабарым ёк. Диймек, алы женап, оны сиз хем танаян экениңиз-дә?» — «Танаяр-дым, өрән говы танаярдым. О сизе бир гең вака хакында гүррүң эдип бермәнмиди? Ёг-а, гүррүң эдип бермедик болса гереке...» — «Онуң тойда бир жалайдан шарпык иендиги хакында айдян болайман, алы женап?» — «Ол сизе шол адамың адыны айдыпмыды?» — «Ёк, алы женап, айтманды...» дйдим-де, ким хакында гүррүң баряндыгыны аңып: «Вей,


алы женап, багышлан..., мен аңмандырын... сизин өзүңиз болайман?...» дйдим, Граф өрән ынжалыксызланып: «Ол мениң өзүмдим, бу түпөңленен сурат болса бизин соңкы душ-шыгымызың ядыгәрлиги...» дийип жогап бер-ди. Графиня: «Вах, шоны гүррүң этмесене, эзизим, мен эшитсем ене горкарын» дйди. Граф гаршы чыкып: «Ёк, мен хеммесини гүр-рүң эдип бержек; өзүңиң достуны мениң нә-хили агырландыгымы бу билйәр: Сильвионың менден ненеңси ар аландыгыңы-да билсин» дйди. Граф мана күрси әберип, гүррүң эдип бермәге башлады, мен болсам шейле бир хе-каяны улы хөвес билен динледим.

«Мен мундан бәш йыл озал өйлөндим. Биринжи айы, the honey—moon¹, мен шу ерде, шу обада гечирдим. Мен өз өмрүмнн иң говы минутлары үчин ве иң бир агыр ятламала-рының бири үчин шу өе миннетдардырын.

Гүнлерде бир гүн агшамара аялым икимиз ат мүнүп сейле чыкдык; аялымың аты нәме үчиндир гарачылык этди; аялым горкуп, атындан дүшди-де, атының жылавыны маңа берип, өзи өе пыяда уграды; онсоң мен он-дан озуп гитдим. Ховлыма гелсем, бир дел араба дур. Ким гелди дийип сорасам; сизин кабинетиңизде бир адам отыр, адыны айт-мады, йөне сизлик иши бармыш — дийип, жогап бердилер. Мен бу отага гелип гөрсем, гаранкы жайың ичинде үсти-башы агын то-зан, сакгал басып гиден бир адама гөзүм дүшди: ол ынха шу пухарының янында дур

¹ Йигит билен гелниң биле яшамагының биринжи айы (инлисче).

экени. Мен онун йүз кешбини ядыма салжак болуп, онун янына бардым. Ол эндиревик сес билен: «Нәме, граф, танамадыңмы мени?» — дийди. Мен «Сильвио!» — дийип, гыгыранымы дуйман галдым, догрусны догры айтмак герек, өзүмн-де депе сачым үйшди. Ол сөзүни довам этдирип: «Хава, мениң сенден атмак алгым галыпды; мен сапанчамы бошатмага гелдим: сен тайынмы?» дийди. Онун сапанчасы янбаш жүбүсиден сомалып гөрнүп дурды. Мен он ики эдим өлчедим-де, аялым гелмәнкә тизрәк атмагыны хайыш эдип, ынха шол чүңкде дурдум. Онун ызы-арды гелмеди, иң соңы ышык сорады. Шем гетиртдим. Мен хич кимнң гирмели дәлдигини айдып, гапыны япдым ве онун атмагыны ямашган хайыш этдим. Ол сапанчасыны чыкарып, ченеди... Мен секунтлары санаярдым... мен — аялым геләймәбилсе ягшыдыр — дийип пикир эдйәрдим... Айылганч бир минут гечди! Сильвио элини ятырды. Ол: «Сапанчамың үлже шәниги билен долдурылмандыгына гынанырын... гүлле агырдыр» дийди. «Мениң гөвнүме бизиң мунымыз дуэль дәл-де, өлшүк ялы болуп гөрүнйәр: мен ярагсыз адама яраг ченемеге халамаярын. Тәзеден башлалы; кимнң өңүрти атмалыдыгына бижә атышалы» — дийди. Мениң башым пыр-пыр айланярды... Гөвнүме болмаса, мен разылашмаярдым өйдйәрин... Ахыр соңы, биз ене бир сапанча долдурдык; ики саны кагызжыгы тогарладык; ол шол кагызжыклары алды-да, мениң бир вагт түпөңлән телпегиме салды; ене-де мениң бижәм чыкды. Ол яңсылап: «Граф, сениң багтлылыгың хич дийип — айдар ялы дәл» дий-



ди, онуң ол яңсыламагы хич вагт ядымдан чыкмаз. Мен нәме боландыгыны ве онуң мени муна ненеңси межбур эдендигини билмедим... Эмма мен атдым ве ынха шу сураты урдум. (Граф бармагыны узадып, ок дегип течен сураты гөркезди; онуң йүзи нар ялы тызарды; графиняның йүзи яглыгындан-да агарды: мен ичими чекеними дуйман галдым).

Граф сөзүни довам этдирип уграды: «Мен атдым ве, худая шүкүр, окум сова гечди; он-соң Сильвио... (шол минутда ол өрән айылганчды) Сильвио маңа ченәп уграды. Бирден тапы ачылып, Маша ылгап гирйәр ве гыгырып, мениң бойнума өзүни оклаяр. Ол гелди хем велин, мен өзүми дүрседим. Мен Маша йүзленип: «Эзизим, бизиң оюн эдйәндигими-зи гөрмейәнми нәме? Нәмеден горкдуң! Бар, бир стакан сув ичип гел; мен сени көне достум билен ве ёлдашым билен танышдырайын» дийдим. Маша ынанман, газаплы Сильвио йүзленип: «Адамымың айдяны догрумы? Сизиң икиңизиң хем оюн эдйәндигиңиз догрумы?» дийип сорады. Сильвио она: «Бу хемیشه оюн эдйәр, графиня, бир гезек оюн эдип, маңа шарпык чалды, оюн эдип түпеңләп, мениң ынха шу телпегимден урды, хәзир оюн эдип түпеңләп уруп билмеди; инди мениң хем оюн эдесим гелйәр...» дийип, жогап берди. Шей дийип, ол маңа ченәп уграды... шунуң янында! Маша ылгап, онуң аягына йыкылды. Мен муны гаты ёкуш гөрүп: «Маша, тур, утанчдыр!» дийип гыгырдым. — «Сизем, женап, аял бичәрәни хорлап дурмагыңызы бес эдйәңизми, ёкмы? Атжакмы я

ёкмы?» дийдим. Сильвио: «Атжак дәл, мен максадыма етдим: сениң алжыраныңы, горкандыгыңы гөрдүм; менден ене атмага межбур этдим, маңа шол бесдир. Инди мени ядындан чыкармарсың. Сени өз выжданыңа табшырярын» дийди. Мундан соң ол чыкып гитжек болды, эмма гапының ич агзында аяк чекип, мениң окумың деген суратына ганрылып серетди-де, оңа ченәп дурман диен ялы атып, чыкып гитди. Аялым өзүнден гидип ятырды; адамлар оны саклажак болмадылар, горкуларына йөне середип галдылар; ол гапының агзындакы секә чыкып, араба сүрйәнини чагырды ве мен өзүми дүрсейәнчәм, араба мүнүп гитди».

Граф гүррүңини гутарды. Шейлелик билен өзүниң башланышы билен бир махал гең галдыран ваканың ызыны-да билдим. Онуң гахрыманына соң душмандым. Александр Ипсилантиниң гозгалаңы вагтында Сильвио этеристлер отрядына баштутанлык эдипдир ве Скулянының янында сөвешде өлдүрилип-дир дийип гүррүң эдйәрдилер.



СЫРГЫН

Атлар депелер ашып,
Галың гарлар басгылар...
Халха хак өйи метжит,
Онда еке гөрүнйэр.

Бирденкә сырғын туруп,
Гар петде-петде гачяр;
Гаргалар ганат уруп,
Санян үстүнде учяр;
Иңилди хабар эдйэр!
Алңасак барян атлар,
Ялларына ел берип,
Гараңка середйэрлер...

Жукова

Бизиң ядымыздан чыкмажак дөвүр болаң
1811-нжи йылың аягында Гаврила Гаврило-
вич Р** диен бир говы адам өзүниң Ненара-
дово обасындакы мүлкүндө яшаярды. Шол
желагайда ол өзүниң мыхман алыжылыгы
ве гүлер йүзлүлиги билен шөхратланярды;
гоңшулары ийип-ичмәге, онуң аялы билен

бәш көпүкден карт ойнамага, кәбирлери
болса оларың сыратлы акжа йүзли, он еди
яшлы гызы Марья Гавриловнаның жемалы-
ны гөрмәге онуңка йыгы-йыгыдан барарды-
лар. Ол гыз бай гелинлик дийлип хасап-
ланярды, көп адамлар оны өзлери я-да огул-
лары үчин гөз астына алярдылар.

Марья Гавриловна француз романларын-
дан тербие алыпды, шонуң нетижесинде
онуң йүрегине ышк дуйгусы дүшүпди. Онуң
сайлап тутан адамы өз обасына ругсада ге-
лен гарып, гошун поручитиди. Яш йигидиң
хем хыжувының онуңкыдан пес болман-
дыгыны ве онуң магшугының ата-энесиниң
бири-бирине гөвүнжеңдигини дуоуп, өзле-
риниң гызына ол хакда пикир этмеги-де
гадаган эдендиклери, йигиди болса ишин-
ден айрылан отурдашдан-да эрбет кабул
этмәге башландыклары өз-өзүндө дүшнүк-
лидир.

Бизиң ашык-магшугымыз хат язышярды-
лар ве хер гүн сосна жеңцелинде я-да көне
бутхананың янында икичәк душушярдылар.
Олар ол ерде бири-бирини өмүрлик сөймә-
ге касам эдишйәрдилер, өзлериниң тәлейин-
ден зейренйәрдилер ве хер дүрли чак эдйәр-
дилер. Булар шейдип хат язышып, шейле
гүррүңлешип йөрүшлерине ахырсоңы: эгер
биз бири-биримизден айры дем алып бил-
мейән болсак, рехимсиз ата-энәниң эрк-ис-
леги болса бизиң айш-эшретимизе бөвет
болян болса, биз оларың диениңден чыкай-
сак нәдеркә? — диен өрән бир тебигы пики-
ре гелдилер. Бу онат пикириң илки яш йи-
гидиң келлесине гелендиги, Марья Гаврилов-

наның болса хыялкеш гөвнүне жай боландыгы дүшнүклидир.

Гыш дүшүп, булары душушмакдан гойды; эмма оларың хат язышмаклары өңкүден-де гүйжеди. Владимир Николаевич хер хатында: сен өзүңи маңа багыш эт, огрын никалашалы, бирнече вагт гөрүнмәли, сонундан ата-энәниң аягына йыкылалы, оларың элбетде, ашыкларың гахрыманлык дурнуклылыгына ве хорлугына рехимлери гелер ве бизе хөкман: «Гелиң чагаларымыз сизи гужаклалы» диерлер дийип ялбарялды.

Марья Гавриловна узак вагтлап икиржиңледи; гачмак хакындакы планларың бир топарыны кабул этмеди. Ахырсоңы, разылык берди; ол беллешилен гүнүң агшамы нахарыны иймели дәлди ве келле агырысыны баханалап, өз отагына гитмелиди. Марья Гавриловна өз янындакы хызматчы гыз билен дилини бирикдирипди; буларың икиси-де еңсеки гапыдан бага чыкмалыды, багың аңырсында тайын дуран саня мүнүп, Ненарадово обасындан бәш вёрст узаклыкда болан Жадрино обасындакы бутхана бармалыдылар, ол ерде Владимир булара гарашып дурмалыды.

Айгытлы гүнүң өңкүси гижесини Марья Гавриловна ятман гечирипди; ол затларыны йыгнашдырды, ички ве дашкы гейимлерини дүвүнчеге салышдырды, өзүниң нәзик йүрек жорасына бир узын хат язды, өз атасы билен энесине хем бир хат язды. Ол хатында олар билен иң бир тәсирли сөзлер билен хошлашды, өзүниң бу этмишине йүрек жошуның себәп боландыгыны язды, өзүниң гадырлы

атасы билен энесиниң аягына йыкылмага ругсат берлен минуты өз өмрүниң иң говы минуты дийип хасаплажакдыгыны билдирмек билен хатыны тамамлады. Хатларың икисини-де йүзүнде ики саны ялынлап дуран йүрек сураты чекилен сыпайы язгылы Тула печатжыгы билен печатлап, эдил даңың өң янында өзүни дүшегиң үстүне оклап, иркилди; эмма мундан соң хем айылганч дүйшлер оны гаршы-гаршы оятды дурды. Никалашмага гитмек үчин саня эдил мүнөн бадына атасы оны тутуп гарың үстүнде айылганч чалтлык билен сүйрейән ялы ве бир гараңкы дүйпсүз ерземине ташлаян ялы болярды... шондан соң ол демини алман, ашаклыгына гүвләп гидйәрди; бирден отуң үстүнде гана булашып, эсси айылып ятан Владимир гөрйәрди. Ол өлүп барярка чиркин сес билен: басымрак никалашалы — дийип гыгырярды... башга-да элхенч-элхенч, манысыз затлар ызлы-ызына онуң дүйшүне гирйәрди. Ахырда ол турды, йүзи өңкүсинден-де солупдыр, келлеси болса чындан хем агыряр. Атасы билен энеси онуң өңкүлигиниң ёкдугыны дуйдулар; оларың ынжалып билмән: Маша саңа нәме боляр? Маша, хезилиң ёкмы, нәхеми? — дийип, түкениксиз сорап дурмаклары онуң йүрегини паралады. Олары ынжалтжак болуп, шадыян болжак болуп жан этди, эмма болмады. Агшам дүшди. Онуң өз машгаласының арасында иң соңкы гүнүни гечирйәндиги хакындакы пикир йүрегини дарыкдырярды. Онуң йүреги сув үстүндеди; ол өз ичинден төверегиндәки адамларың, затларың хер хайсы билен